

حافظ ارشاد احمد دیوبندی رحمۃ اللہ علیہ

عبدالمنان معاویہ

یادگار اسلام، محقق، عالم دین، مصنف کتب کثیرہ، قافلہ امیر شریعت رحمۃ اللہ علیہ کے فرد فرید، شیخ القرآن مولانا غلام اللہ خاں^ر و حافظ الحدیث مولانا عبد اللہ درخواستی اور محقق اہل سنت مولانا سید احمد شاہ چوکری و می^ر کے شاگرد رشید، امام الہند حضرت مولانا ابوالکلام آزاد کے شیدائی، جانشین امیر شریعت مولانا سید ابو معاویہ ابوذر بخاری^ر کے فدائی، حضرت مولانا حافظ حکیم ارشاد احمد دیوبندی 6 صفر المظفر 1438ھ مطابق 7 نومبر 2016ء یروز سموار کو جہان فانی سے دار باقی کی طرف کوچ کر گئے، انا للہ و انا الیہ راجعون

حضرت مولانا ارشاد احمد دیوبندی^ر 19 رمضان المبارک 1352ھ، جنوری 1934ء، بروز جمعۃ المبارک بوقت صبح صادق سبتي گوپانگ بلوچ، ظاہر پیر میں پیدا ہوئے۔ والد ماجد کا نام حاجی عبد اللہ گوپانگ تھا، حاجی عبد اللہ گوپانگ زادہ متفق انسان تھے اور بانی دین پور شریف، ولی کامل پیر طریقت حضرت خلیفہ غلام محمد رحمۃ اللہ علیہ کے مرید صادق تھے، انہوں نے بچے کی بیداری پر اپنے مرشد حضرت خلیفہ غلام محمد سے بچے کے لیے دعاء بھی کروائی اور نام رکھنے کی فرمائش کی، انہوں نے بچے کا نام "ارشاد احمد" تجویز فرمایا۔

مولانا حافظ ارشاد احمد دیوبندی^ر نے قرآن کریم دین پور شریف میں مشہور استاد میاں جی رحمہ اللہ کے پاس حفظ کیا۔ آپ کا آخری سبق برکت کے لیے جانشین شیخ الہند، شیخ الاسلام حضرت مولانا سید حسین احمد مدینی رحمۃ اللہ نے پڑھایا۔ اسی دوران حضرت مدینی رحمۃ اللہ علیہ نے آپ سے نام پوچھا، جب آپ نے نام "ارشاد احمد" بتایا تو حضرت مدینی رحمۃ اللہ علیہ نے فرمایا: نہیں ارشاد احمد نہیں، تم "ارشاد احمد دیوبندی" ہو، جب سے اپنے وصیت نامہ کی تحریر تک آپ اپنानام "حافظ ارشاد احمد دیوبندی" ہی لکھتے رہے۔

حفظ قرآن کریم کے بعد آپ با قاعدہ مجلس احرار اسلام ہند کے رکن بن گئے، آپ نے خود تحریر فرمایا کہ: "مجھے بچپن سے قائدین مجلس احرار اسلام کے ساتھ قلبی لگا اور دلی انس تھا، مجلس احرار اسلام میں شویلت سے میرے اندر خود بخود ایک قدر تی انقلاب پیدا ہوا، میری زندگی کا اصل کارناਮہ اسی زندگی میں پوشیدہ ہے۔ قائدین احرار کے ساتھ میرے حقیقی قلبی روابط قائم رہے۔"

حفظ قرآن کریم کے بعد آپ نے گفتاں اور بوستان اپنے والد ماجد سے پڑھیں پھر مُسْنَ آباد مضافات ظاہر پیر میں مولانا غلام احمد صاحب گجراتی رحمۃ اللہ سے ابتدائی کتب صرف دخوں سے لے کر مشکوٰۃ شریف تک پڑھیں، جب آپ نے مشکوٰۃ شریف ختم کی تو اپنے والد ماجد کے ساتھ سعادت حج کی غرض سے سر زمین جاہاز کی جانب آپ کا پہلا سفر ہوا، جب وہاں سے واپسی ہوئی تو تحریک ختم نبوت 1953ء چل رہی تھی گرفتاریوں کا سلسلہ زوروں پر تھا آپ نے عارف باللہ

حضرت مولانا عبدالہبادی دین پوری رحمۃ اللہ علیہ سے دعا کروائی اور کراچی کاٹکٹ لیا لیکن خان پور ریلوے پولیس نے خان پور میں ہی گرفتار کر لیا اور پھر "خان پور، رحیم یار خان، سکھر، بہاول پور اور کراچی کی جیلوں میں میں کم و بیش پانچ ماہ گزارے، آپ نے ایام ہائے قید و بند میں درس قرآن کریم کا سلسلہ بعد نماز فجر شروع کر دیا، سکھر جیل میں آپ کو امام الاولیاء، شیخ الفقیر حضرت مولانا احمد علی لاہوری علیہ الرحمہ اور امیر شریعت سید عطاء اللہ شاہ بخاری علیہ الرحمہ و دیگر کئی اکابر علماء کی صحبت نصیب ہوئی۔

جیل سے رہائی کے بعد آپ نے مخزن العلوم خان پور میں حافظ المحدث حضرت مولانا عبد اللہ درخواستی علیہ الرحمہ کے پاس دورہ حدیث شریف کے لیے داخلہ لیا وہ دورہ حدیث حضرت درخواستی علیہ الرحمہ سے کیا، دورہ تفسیر بھی آپ نے اسی سال حضرت درخواستی علیہ الرحمہ سے کیا، دورہ حدیث شریف والے سال آپ نے "مرزا نیت سے بچو" نامی ایک اشتہار پھوپایا، ایک روز بخاری شریف کا سبق ہورہا تھا کہ پولیس ہتھکڑی لیے آپنی، تو حضرت درخواستی علیہ الرحمہ نے فہم و فراست سے پولیس کو واپس بچج دیا اور حافظ ارشاد احمد دیوبندی سے کہا کہ فی الحال مدرسے کسی اور جگہ چلے جاؤ، تو حافظ صاحب نے یہ عرصہ ہائی شریف سندھ میں ولی کامل حضرت مولانا حامد اللہ علیہ الرحمہ کے پاس برس کیا، حافظ صاحب خود قدم طراز ہیں کہ: "جب اس واقعہ کی اطلاع سیدنا حضرت امیر شریعت نور اللہ مرقدہ کو ہوئی تو انہوں نے از راہ شفقت مجہد ملت حضرت مولانا محمد علی جاندھری علیہ الرحمہ اور علامہ ارشاد بہاول پوری مدیر روزنامہ کائنات بہاول پور کے ذریعہ مقدمہ مکمل طور پر ختم کر دیا"۔

1956ء میں آپ نے حافظ المحدث حضرت درخواستی رحمہ اللہ کے پاس دورہ حدیث شریف کی تکمیل کی، 1985ء میں آپ نے شیخ القرآن حضرت مولانا غلام اللہ خان رحمۃ اللہ علیہ سے دورہ تفسیر پڑھا، آپ کو تین اکابر علماء سے تفسیر قرآن کریم پڑھنے کی سعادت ملی "حافظ المحدث حضرت مولانا عبد اللہ درخواستی رحمہ اللہ، شیخ القرآن حضرت مولانا غلام اللہ خان رحمہ اللہ اور شیخ الفقیر حضرت مولانا عبدالغنی جاگروی رحمہ اللہ، حضرت حافظ صاحب مرحوم مغفور نے شیخ القرآن مولانا غلام اللہ خان رحمہ اللہ کے ہاں دورہ تفسیر ضرور کیا لیکن اس اختلافی مسئلہ میں جو جیعت اشاعتۃ التوحید والسنۃ اور علمائے دیوبند میں واقع ہے وہ علمائے دیوبند کے ساتھ تھے۔

اسی طرح ایک بار فرمانے لگے کہ میں جب مولانا غلام اللہ خان رحمہ اللہ کے پاس دورہ تفسیر پڑھنے کے لیے گیا تو حضرت امیر شریعت رحمہ اللہ کا تعارفی خط میرے ہمراہ تھا۔ تو شیخ القرآن اس خط کی وجہ سے میرا کھانا اپنے گھر سے بھیجا کرتے تھے، جب بھی ان سے نشست ہوتی تو بزرگوں کے حالات و واقعات سننے کو ملتے۔

حضرت امیر شریعت رحمہ اللہ کی ایماء سے ہی آپ نے امام اہل سنت حضرت مولانا سید احمد شاہ چوکیر وی علیہ الرحمہ سے دورہ رد فض پڑھا۔ حضرت مولانا احمد شاہ چوکیر وی رحمہ اللہ سے پڑھنے کا واقعہ آپ نے رقم کو خود سنایا کہ: "ایک بار امیر شریعت رحمۃ اللہ علیہ نے مجھے کہا کہ "حافظ ارشاد تمہیں صحابہ کرام سے خصوصی لگاؤ ہے تم جاؤ احمد شاہ چوکیر وی سے رد فض پڑھ کر آؤ" اور شاہ جی نے امام اہلسنت سید احمد شاہ چوکیر وی کے نام خط بھی لکھ دیا، اور یوں مجھے ان کا ہاں

داخل مل گیا۔

حضرت مولانا ارشاد احمد دیوبندی رحمۃ اللہ علیہ کا تعارف مجھے ماہنامہ خلافت راشدہ فیصل آباد میں شائع ہونے والے ان کے مضامین سے ہوا پھر پڑتے چلا کہ وہ ظاہر ہیر سے ہیں۔ ایک روز ان کی زیارت کے لیے حاضر ہوا وہ اس پیار و محبت سے ملے کہ میں جیران رہ گیا کہ پہلی ملاقات میں یوں لگ رہا تھا جیسے برسوں کا تعلق ہو۔ میں ان کی خدمت میں ہر ماہ ایک آدھ بار ضرور حاضر ہوتا اگر نہ جاتا تو ان کا مکتوب یا کال آجائی کہ وہ بھی منتظر ہیں۔ اور یوں میں ان کی محبت میں اسیر ہوتا چلا گیا میں مضمون لکھتا تو ماہنامہ خلافت راشدہ میں بھیجنے سے قبل انھیں بحیث کران کی رائے طلب کرتا تاکہ اشاعت سے قبل اصلاح ہو جائے کبھی تو وہ کوئی جملہ حذف فرمادیتے اور کبھی میری حوصلہ افزائی کے لیے مضمون کو جوں کا توں رہنے دیتے اور بھر پور تعریف فرماتے۔ ایک مکتوب میں تحریر فرمایا کہ: ”آن عزیز کا مکتوب گرامی مع مضمون“امت مسلمہ میں انتشار پیدا کرنے والے گروہ کی نشاندہی، ملا ہے ماشاء اللہ آپ نے اسے کافی محنت بلکہ متعدد کتب کی اور اراق گردانی سے اور محنت عظیم سے ترتیب دیا ہے اگرچہ تاریخی واقعات جو آپ نے ایک جگہ جمع کر دیئے ہیں یہ مختلف تاریخی کتب میں بکھرے ہوئے اصحاب علم و ادب کے مطابع میں ضرور آئے ہوئے مگر الحمد للہ جس عظیم الشان بہت بہتر اور سلیمانی سے آپ نے ان کو جمع کیا ہے یہ وقت کی ایک بہت اہم ضرورت تھی اللہ تعالیٰ جس سے چاہتا ہے وہ اپنا کام لے لیتا ہے۔ (16/5/2008 کو یہ خط حضرت نے لکھا)

میرا ایک مضمون ”دفاع صحابہ گیوں ضروری ہے..؟“ جو کئی رسالوں میں 2008ء میں شائع ہوا اس کی انہوں نے بہت تعریف کی اور کہا کہ یہ مضمون نقیب ختم نبوت کو بھی ارسال کر دیں۔ میری غیر مطبوعہ کتاب جواب بھی تک مسودہ کی شکل میں ہے ”عالم اسلام کی مظلوم شخصیت سیدنا امام معاویہ رضی اللہ عنہ“ جب مکمل ہوئی تو میں مسودہ حافظ ارشاد احمد دیوبندی رحمہ اللہ کے پاس لے کر حاضر ہوا۔ مسکراتے ہوئے فرمایا کہ ”مولانا کیا مجھے اس میں حک و اضافہ کی اجازت ہے..؟“ میں نے عرض کی کہ حضرت صرف مقدمہ میں تعریف لکھوانا مقصود نہیں بلکہ اصلاح بھی فرمادیں اور لازمی امر ہے کہ اصلاح میں آپ کو حک و اضافہ کا پورا پورا حق ہے اور میں بغیر کسی چوں چوں کا اسے قبول کروں گا۔ تقریباً 15 روز کے بعد مجھے وہ مسودہ ایک بھر پور علی و محققانہ مقدمہ کے ساتھ ملا۔ کتاب میں متعدد مقاتات پر انہوں نے اصلاح بھی فرمائی۔ مقدمہ ایسا جان دار ہے کہ اگر کوئی شخص صرف مقدمہ پڑھ لے تو اس کے دل سے بغرض معاویہ کے جرا شیم مر جائیں۔ مقدمہ ارسال فرمانے کے بعد ایک مکتوب میں تحریر فرماتے ہیں کہ: ”عزیز مختارم! آپ کی کتاب پر مقدمہ حاضر خدمت ہے یہ قدرے طویل بھی ہے اور میرے گرم مزاد کے مطابق تھوڑا سا گرم بھی ہے چیچہ وطنی کے ایک عزیز نے مجھ سے احرار کی توصیف میں ایک نظم کھلوائی تھی جس کا آخری شعر کچھ یوں ہے۔

وہ لوگ بھی ہیں فرعون جن سے ہے نقابل ہم لوگ بھی احرار ہیں اب دیکھئے کیا ہو
بہر حال آپ اسے ملاحظہ فرمائیں بلکہ ایک بار دیکھ کر پھر نظر ثانی فرمائیں اور اگر اس کے کسی حصے کی ترمیم و اضافہ مناسب سمجھیں تو بنده عفای اللہ عنہ کے نوٹس میں دے کر اس کا بھی آپ کو اختیار ہے۔ جب کہ میری پوری تاریخ گواہ

ماہنامہ "نقیب ختم نبوت" ملتان (دسمبر 2016ء)

یاد رفتگان

ہے کہ آج تک میں اپنے کسی مضمون سے متعلق نہ ترمیم کی اجازت دیتا ہوں نہ ہی اضافہ کی۔ اسے آں محترم صرف اپنی خصوصیت سمجھیے۔ (2/2/2008)

12/2/2008 کو ایک مکتب تحریر فرمایا اس میں بسم اللہ الرحمن الرحيم کے بعد یہ عبارت درج تھی "حق

معاویہ، برحق معاویہ"

ایک مکتب میں لکھا ہے کہ "ابتدائیہ میں جو کلمات میرے نام سے منسوب کئے گئے ہیں میں ان کا حامل نہیں ہوں، من آنم کہ من داغم، بس وہی شیخ سعدی والی بات ہے کہ۔

لَكُفْتَا مِنْ لَكَ نَاجِزٌ بُودَمْ وَلِكِنْ مَدَتْ بَا لَكْ نَشْتَمْ
جَهَالْ هُمْ شَيْنِ دَرْمَنْ اَثَرَ كَرَدْ وَگَرَنْهْ مِنْ هَمَانْ غَامَمْ كَهْ هَسْتَمْ
اَلْحَمْدُ لِلَّهِ كَهْ يَهْ بَنْدَهْ نَاجِزٌ اَيْكَ مَدَتْ اَسْلَافَ عَلَمَعَنْ حَقَّ كَهْ سَاتْهَا اَيْكَ اَدْنَى خَادَمَ كَهْ طَورَ پَرَ رَهَابَهْ اَللَّهُ تَعَالَى قَبْولَ
فَرَمَأَنَّـ آمِنَـ (26/6/2008 کو تحریر کردہ)

ایک بار انہوں نے اتحاد تنظیمات مدارس دینیہ سے متعلق سوالات لکھ کر دارالعلوم دیوبند اور پاکستان کے چند بڑے دینی اداروں میں حصول فتویٰ کے لیے ارسال کیے دارالعلوم دیوبند اور پاکستان میں سے صرف مفتی محمد رفیع عثمانی مدظلہ کے طرف سے جواب موصول ہوا۔ وہ بڑے درد بھرے الجہ میں اس الیہ کا ذکر کرتے تھے کہ دینی مدارس نے جواب دینا بھی گوارانہ سمجھا۔ حضرت مفتی محمد رفیع عثمانی مدظلہ نے جواب دیا اس جواب سے وہ متفق نہیں تھے لیکن مفتی صاحب کی تعریف فرماتے تھے کہ انہوں نے ان کے مکتب کاظم انداز نہیں کیا۔

یہی سوالات انہوں نے مجھے لکھ کر ارسال کیے تو میں نے انہیں لکھا کہ حضرت یہ حضرات مفتیان دین و علمائے دین کا منصب ہے میں تو ایک طالب علم ہوں ان کا جواب آیا کہ ہر درمذہ مسلمان ان سوالات کو پڑھ کر اپنی رائے دے تو میں نے رائے کے ضمن میں چند صفحات لکھ کر ارسال کر دیئے ان کا جوابی مکتب ملا کہ "مولانا! آپ کا جواب پڑھ کر دل کو خوشی ہوئی آپ نے دلائل و برائیں کے ساتھ ایسا مدل جواب تحریر کر دیا ہے کہ دل سے آپ کے لیے دعا گو ہوں" اس طرح کئی مکتب میرے پاس ان کے محفوظ ہیں۔

حضرت حافظ صاحب مرحوم و مغفور نے تقریباً تیس (۳۰) سے چھتیس (۳۶) کتب و رسائل تصنیف فرمائے، ان میں مشہور "حضرت محمد رسول اللہ ﷺ" کا روان اصحاب رسول اللہ علیہم الرضوان، کاروان اسلاف، خلافت سیدنا صدیق اکبر اور تحریک ختم نبوت، المرأة المسألة (مسلمان عورت)، تقلید کی حقیقت کیا ہے؟، طب جسمانی، تخفیۃ الموحدین، مسلمانوں کا عروج وزوال تاریخ اسلام کی روشنی میں، کاروان دین پور شریف، دنیا کا آخری نجات دہنده، ان کے علاوہ بے شمار کتب پر انہوں نے مقدمات و تقریبات تحریر کیں۔ دینی مجلات و رسائل میں ان کے مضامین اس پر مسترد ہیں، ان کے مضامین ہفت روزہ چٹان لاہور، ہفت روزہ ترجمان اسلام لاہور، ہفت روزہ خدام الدین لاہور، ہفت روزہ لولاک فیصل آباد، ماہنامہ الاحرار ملتان، ماہنامہ نقیب ختم نبوت ملتان، ماہنامہ مخزن العلوم خان پور، ماہنامہ تعلیم القرآن راول پینڈی، ماہنامہ

الخیر ملتان، ماہنامہ خلافت راشدہ فیصل آباد، ماہنامہ مناقب صحابہ فیصل آباد میں شائع ہوتے رہے۔

ان کے اکثر و پیشتر مضامین میں اکابر علمائے دین، بالخصوص حضرات دین پور شریف اور رہنمایان احرار خصوصیت کے ساتھ امیر شریعت سید عطاء اللہ شاہ بخاری، مورخ اسلام سید الاحرار سید ابو معاویہ ابوذر بخاری، محسن الاحرار سید عطاء الحسن بخاری رحمہم اللہ کا تذکرہ ضرور ملتا ہے۔ وہ ذہنی طور پر کثیر احراری اور تحریری طور پر اصحاب و ائل بیت رسول کے مدح سراتھے۔ ان کے مضامین میں ان کی بہت سی یادداشتیں درج ہوتی تھیں اور اخفاۓ تاریخ کو وہ اپنے قلم کے ذریعے سے عیاں کر دیتے تھے۔ ان کے تجزیے و تبصرے بڑے جاندار ہوتے تھے رقم کی کتاب ”اجمالی نظر“ پر انہوں نے جو تبصرہ کیا وہ ”محلہ نظام خلافت راشدہ، خیر پور میرس“ میں شائع ہوا جو پڑھنے سے تعلق رکھتا ہے۔ پاکستان کے ایک بڑے عالم دین ان سے ان کی کتاب کا مسودہ چھاپنے کے لیے لے کر گئے لیکن کچھ عرصہ بعد اپنے نام سے کتاب چھاپ دی۔ وہ یہ بتا کر مسکراتے تھے اور فرماتے کہ اگر وہ صاحب مجھ سے اجازت لے لیتے تو میں بخوبی اجازت دے دیتا لیکن انہوں نے بغیر اجازت چھاپ دی کوئی بات نہیں۔ اسی طرح ان کے پاس ایک قدیم بڑی لابصری تھی جس کا نام انہوں نے مفکر احرار چودھری افضل حنفی کے نام پر رکھا ہوا تھا جیسے آخر عمر میں ”صحابہ کرام رضوان اللہ علیہم اجمعین لا بصری“، رکھ دیا تھا۔ اس میں سے بھی بہت سے لوگ کئی کئی جلدیں کی کتابیں پڑھنے کے لیے لے کر جاتے اور واپس نہ کرتے تھے اس طرح کئی نایاب کتب لوگ اٹھا کر لے گئے۔

2009ء میں رقم السطور تلاش معاشر کے لیے سعودی عرب چلا گیا۔ وہاں سے بذریعہ موبائل ان سے رابط رہا اور خط کتابت بھی ہوتی رہی وہ بھی مجھے سعودی عرب خط لکھتے رہے۔ 2010ء میں میں نے انہیں لکھا کہ اس سال حج کا ارادہ ہے۔ انہوں نے جواب دیا کہ حج کی شرائط میں تو نہیں لیکن مدینہ منورہ ضرور باضور حاضری دینا اور روضہ رسول ﷺ پر اور حضرات شیخین کے مواجهات کے سامنے میری طرف سے بھی ہدیہ صلوات وسلام پیش کر دینا۔

نومبر 2014ء میں میری سعودی عرب سے مستقل واپسی ہوئی تو میں کراچی سے بذریعہ مس صادق آباد آگیا۔ وہاں والد صاحب کا رلائے ہوئے تھے ہم براست ظاہر پیر گھر آرہے تھے تو میں نے کارڈ رائیور سے کہا ظاہر پیر شہر جانا ہے۔ ہم جب حضرت دیوبندی کے گھر پہنچنے تو وہ مل کر بڑے خوش ہوئے۔ ان کے چھوٹے فرزند بھائی غلام اللہ خان کچھ فروٹ لے آئے جس سے انہوں نے ہماری ضیافت کی، کچھ دیر میٹھ کر میں نے اجازت چاہی۔ حضرت نے دوبارہ آنے کو کہا۔ دو تین بار دوبارہ بھی چکر لگا۔ کچھ عرصہ سے وہ کافی علیل تھے اور ظاہر پیر شہر سے اپنے گاؤں میں منتقل ہو گئے تھے دوبارہ وہاں بھی ان کی زیارت کے لیے جانا ہوا۔ حضرت مرحوم کے بڑے فرزند بھائی عبداللہ جازی سے موبائل پر کافی دیر بات ہوئی انہوں نے بتایا کہ ”حضرت بڑی خوشی سے اس بات کا تذکرہ کرتے تھے کہ دیکھو عبد المتنان سعودی عرب سے واپسی پر پہلے مجھے ملنے آیا ہے گھر بعد میں گیا“۔

لیکن خانہ خراب ہو فکر معاشر کا، کہ میں لاہور میں تھا اور حضرت مولانا حافظ ارشاد احمد دیوبندی ”مدظلہ“ سے ”رحمۃ اللہ علیہ“ کے حق دار ہو گئے انہوں نے تقریباً 82 سال عمر پائی گویا ایک صدی۔

خدار حست کند ایں عاشقان پاک طینت را

حضرت مولانا ارشاد احمد دیوبندی رحمۃ اللہ علیہ نے وصیت فرمائی کہ: "میرا مسلک اہل سنت والجماعت علمائے دیوبند کے مسلک حق کی تقلید ہے۔ اسلاف علمائے دیوبند اسلام کے حقیقی ترجمان اور ووارث ہیں۔ لہذا میرے ورثا حضرات کا فرض منصی ہے کہ وہ اسلاف علماء دیوبند کے مسلک کے مطابق اپنی مستعار زندگی کے شب و روزگزاریں اور حق کی جماعت کے ساتھ مسلک رہیں۔ اس کے علاوہ دیگر گروہ افراط و تغزیط کا شکار ہیں۔ قرآن و حدیث کی سچی پیروی ہمارا عین ایمان ہے۔ ورنہ انسانی دل و دماغ پر شیطان ڈیراؤال دیتا ہے۔ گانے بجائے سے اجتناب اور ٹوپی جوٹی بی ہے سے سچنا بلکہ بھاگنا اپنا جزا ایمان بنائیے۔ بلکہ ان سے قلی نفرت کا اظہار برملأ کرنا چاہیے۔ اللہ تعالیٰ سے ہر وقت حفاظت ایمان کی مخلصانہ دعا کا اور درکھنا چاہیے۔ میری وفات کے بعد جتنا جلد ممکن ہو سکے میری تدفین برڑی عجلت سے کرنی چاہیے۔ میراجنازہ کوئی موحد مسلمان جو شرک و بدعت کا عملی طور پر باغی ہو وہ امامت کرائے۔ مقتدیوں میں طلبائے کرام کی جماعت کو شرکت کی دعوت ضرور دینی چاہیے۔ نیز میرے عزیز وغیرہ رونے اور میں کرنے سے ہر حال میں اجتناب کریں اور جتنا ہو سکے صبر جیل کا مظاہرہ کریں اور میرے لیے مغفرت کی خوب مخلصانہ عاجزانہ دعاؤں کا دائمًا اہتمام رکھیں۔ کن نہایت کم قیمت اور بہت ہی سادہ ہونا چاہیے۔ اگر ممکن ہو مسلمانوں کے اجتماعی قبرستان میں دفن کیا جائے۔ ورنہ جہاں جگہ ملے وہیں سہی۔ قبرستان رسول اللہ صلی اللہ علیہ وسلم کے فرمان مبارک کے تحت نہایت ہی سادہ بنائی جائے۔ جس میں کپی ایسٹ بالکل استعمال نہ کی جائے۔

والی اللہ ترجع الامور

عزیز و سادہ ہی رہنے والوں تربت کو ہمیں مٹے تو یہ نقش و نگار کیا ہوگا
 فقط: افقر الی اللہ الصمد: فقیر ارشاد احمد دیوبندی عفقاء اللہ عنہ مدیر حصحابہ کرام رضوان اللہ علیہم جعین لا بہری، ظاہر پیر،
 ضلع رجمیں پارخان

شورش کا شیری رحمہ اللہ نے شاید حافظ ارشاد احمد دیوبندی رحمہ اللہ جیسے بزرگوں کے بارے میں کہا تھا کہ۔	اس چمن کو پھونک ڈالیں یہ جہاں بہتم کریں
تا کے اپنے بزرگوں کا بیباں مقام کریں	آئے دن رخت سفر باندھے ہوئے جاتے ہیں لوگ
اب کہاں تک امتحان دیدہ پرنم کریں	روشنی بھجتی چلی جاتی ہے مہر دہا کی
مرنے والوں سے کہو شوق سفر مدھم کریں	کیسی کیسی صورتیں داغ جدائی دے گئیں
اب کہاں سے ڈھونڈ لائیں انہیں کیا ہم کریں	شوق آوارہ ، وفا رسوا ، قضا خخبر بکف
اب کے رہبر کریں اور کے ہدم کریں	

